



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1640/30 - 2010 පෙබරවාරි 12 වැනි සිකුරාදා - 2010.02.12

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සුරාබදු ආඥාපනත

අංක 912 දරන සුරාබදු නිවේදනය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමග කියවිය යුතු (52 වැනි අධිකාරිය වූ) සුරාබදු ආඥාපනතෙහි 32 වන වගන්තියේ (1) වන උප වගන්තියෙන් මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති, මහින්ද රාජපක්ෂ වන මම, මෙම නිවේදනයෙන් ඉහත කී වගන්තිය යටතේ මා විසින් සාදනු ලැබූ මෙහි උපලේඛනයෙහි දක්වා ඇත්තා වූ රීති, 2010 මාර්තු 01 වැනි දින සිට වලංගු වන බව ප්‍රකාශ කරමි.

අංක 362/6 ඒ හා 1985 අගෝස්තු මස 14 වැනි දින දරන අති විශේෂ ගැසට් පත්‍රයේ පළ කරන ලද අංක 744 දරන සුරාබදු නිවේදනය මෙයින් පරිවර්තනය කරමි.

මහින්ද රාජපක්ෂ,
ජනාධිපති,
මුදල් හා ක්‍රමසම්පාදන අමාත්‍ය.

2010 පෙබරවාරි මස 09 වැනි දින,
කොළඹ,
මුදල් හා ක්‍රම සම්පාදන අමාත්‍යාංශයේ දී ය.

උපලේඛනය

රීති

- එක් මාසයක නිශ්පාදනය සම්බන්ධයෙන්, ඊළඟ මාසයේ 15 වැනි දින හෝ ඊට පෙර, බලපත්‍රධාරී විසින් ඒ බලපත්‍රධාරී විසින් නිශ්පාදනය කරන ලද සෑම බිර, අරක්කු හෝ ස්ප්‍රිතු ලීටරයක් මත (52 වැනි අධිකාරිය වූ) සුරාබදු ආඥාපනතේ 22 වැනි වගන්තිය යටතේ කලින් කලට තීරණය කර ගැසට් පත්‍රයේ පළ කරන ලද ප්‍රමාණයක බද්දක් ගෙවිය යුතු වන්නේ ය.
- අයවිය යුතු නියම දිනයේ දී බද්ද නොගෙවන බලපත්‍රධාරියෙකු ඒ බද්දට වැඩිමන්ත්ව ගාස්තුවක් වශයෙන්, ඒ බද්ද මත මාසයකට සියයට තුන බැගින් වූ අධිභාරයක් ගෙවීමට යටත් වන්නේ ය.
- ඉහත 2 හි ආකාරයට වුවද බද්ද ගෙවීම සඳහා ලබාදෙන උපරිම කාලසීමාව බද්ද ගෙවීමට ලබාදී ඇති අවසන් දින සිට සය මසකි.